

ଗାଞ୍ଛିକ ଚନ୍ଦ୍ରଶେଖର ରଥ ଏବଂ ପାରାମନସ୍ତ୍ବ

ସ୍ବପ୍ନାରାଣୀ ସିଂ

ସକ୍ଷିପ୍ତସାର :

ଓଡ଼ିଆ କଥା ସାହିତ୍ୟର ଧୂରନ୍ଧର ବିଦ୍ଵାଣୀ ମାନଙ୍କ ମଧ୍ୟରୁ ଚନ୍ଦ୍ରଶେଖର ରଥ ହେଉଛନ୍ତି ଅନ୍ୟତମ । ବିଶେଷତଃ ଶ୍ରୀଯୁକ୍ତ ରଥଙ୍କର ଗନ୍ଧର ଶୈଳୀ ଏବଂ ଭାବବସ୍ତୁ ହେଉଛି ନିଆରା । ଯାହା ତାଙ୍କୁ ଓଡ଼ିଆ ଗଳ୍ପ ସାହିତ୍ୟ ଜଗତରେ ପ୍ରଦାନ କରିଛି ଏକ ସ୍ବତନ୍ତ୍ର ସ୍ଥାନ । ଶ୍ରୀଯୁକ୍ତ ରଥଙ୍କର ଗଳ୍ପରେ ରାଜନୈତିକ ବ୍ୟଙ୍ଗ, ଭ୍ରଷ୍ଟାଚାର, ଦାରିଦ୍ର୍ୟ, ସାମାଜିକ ସ୍ତରରେ ଧନୀ ଓ ଦରିଦ୍ର ମଧ୍ୟରେ ରହିଥିବା ବିରାଟ ବ୍ୟବଧାନ, ମାଓ ଓ ନକ୍ସଲ ସମସ୍ୟା, ଜାତି ପ୍ରଥା, ସାମ୍ପ୍ରଦାୟିକ ସମସ୍ୟା, ସଭ୍ୟତା ଓ ସଂସ୍କୃତିର ବିଲୟ, ପରିସଂସ୍କାର ସମସ୍ୟା, ବିଜ୍ଞାନ, ମନ୍ତ୍ର ଚନ୍ଦ୍ରର ସାମାଜିକ ପ୍ରଭାବ ଆଦି ସାମାଜିକ ସମସ୍ୟା ଗୁଡ଼ିକ ଗୁରୁତ୍ବ ଲାଭକରିଥିଲେ ହେଁ, ବିଶେଷକରି ମଣିଷ ମନର ଅତଳ ଗଭୀରତାର କଥା କହିବାରେ ସେ ସିଦ୍ଧହସ୍ତ । ମଣିଷର ଅବଚେତନ ମନର ସ୍ବର , ମାନବିକତାର ମୃତ୍ୟୁ, ଭାବତୀତବାଦ, ଅସ୍ଥିତ୍ବବାଦୀ ଚେତନା, ଅଲୌକିକତା, ମିଥ୍ୟା, ପ୍ରତୀକ, ମନସ୍ତ୍ବ ବିଶେଷ କରି ପୁରୁଷ ମନସ୍ତ୍ବ ଭଳି ଚେତନାରୁ ତାଙ୍କ ଗଳ୍ପଗୁଡ଼ିକର ଗଭୀରତାକୁ ଅନୁମାନ କରିହୁଏ । ଏହି ଦୃଷ୍ଟିକୋଣରୁ ଚନ୍ଦ୍ରଶେଖର ରଥ ତାଙ୍କ ଗଳ୍ପଗୁଡ଼ିକରେ ମଣିଷର ବାହ୍ୟ ସମସ୍ୟା ଅପେକ୍ଷା ଅଧିକ ଗୁରୁତ୍ବ ଦେଇଛନ୍ତି ତାର ଅନ୍ତଃ ସମସ୍ୟା ଉପରେ ।

ପ୍ରମୁଖ ଶବ୍ଦାବଳୀ :

ପ୍ରମୁଖ ଶବ୍ଦ: ପାରା , ମନସ୍ତ୍ବ, ବିଜ୍ଞାନ, ଇଶ୍ବର, ରହସ୍ୟ

ଉପକ୍ରମ :

ମନସ୍ତ୍ବାତ୍ମକ ବିଶ୍ଳେଷଣ ନାମକ ସିଦ୍ଧାନ୍ତଟି ବିଶିଷ୍ଟ ମନସ୍ତ୍ବବିତ୍ ‘ସିଗମୁଣ୍ଡ ଫ୍ରାୟଡ୍’ (Sigmund Freud) କ ଦ୍ଵାରା ଉନବିଂଶ ଶତାବ୍ଦୀର ଶେଷ ଭାଗରେ ପ୍ରଦ ହୋଇଥିଲା । ମନୋବିଜ୍ଞାନର ‘Psycho Analytical Theory’ ଅଥବା ‘Psychodynamic Theory’ରେ ଫ୍ରାୟଡ୍ Conscious (ସଚେତନ), Sub-Conscious/Pre-Conscious (ଅଚେତନ) ଏବଂ Un-Conscious (ଅବଚେତନ) (୧) ମନ ସଂପର୍କରେ ସୂଚନା ଦେଇଛନ୍ତି । ଏହା ସହିତ ‘Structure Of Personality (ବ୍ୟକ୍ତିତ୍ବର ଗଠନ) ପର୍ଯ୍ୟାୟରେ ମଣିଷ ଭିତରର ତିନୋଟି ପ୍ରତ୍ତି ଯଥା- ‘ତତ୍କାଳିନ ଆନନ୍ଦ ଜନିତ ସିଦ୍ଧାନ୍ତ’ (Id/Instant Pleasure Principle), ‘ବାସ୍ତବତା ଜନିତ ସିଦ୍ଧାନ୍ତ ବା ନୀତି’ (Ego/Reality Principle)

ଏବଂ ‘ନୈତିକତା ଜନିତ ସିଦ୍ଧାନ୍ତ’ (Super Ego/Morality Principle) (୨) ଏହାସହିତ ମଣିଷ ଭିତରେ ଥିବା ଇଦ୍ ପ୍ରତ୍ତିର ଦୁଇଟି ଉପାଦାନ ଯଥା ‘ଜୀବନ ବୃତ୍ତି’ (Life Instinct) ଏବଂ ‘ମୃତବୃତ୍ତି’(Death Instinct)(୩) ଆଦି ସଂପର୍କରେ ମଧ୍ୟ ମତ ଦେଇଛନ୍ତି । ଏହି ଦ୍ଵରେ ଆହୁରି ଅନେକ ପ୍ରତ୍ତି ସଂପର୍କିତ ବିଶ୍ଳେଷଣ

ଯୋଗାଯୋଗ :

ଡକ୍ଟର ସ୍ବପ୍ନାରାଣୀ ସିଂ, ସହକାରୀ ପ୍ରଫେସର
ବିଶ୍ଵଭାରତୀ, ଶାନ୍ତିନିକେତନ

Email: swapnaranisinh32@gmail.com

ORCID ID: <https://orcid.org/0000-0003-0157-0470>

This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.

For reprints contact: pracheepatrika@rediffmail.com

ପ୍ରାପ୍ତି	ସମୀକ୍ଷିତ	ଗୃହୀତ	ପ୍ରକାଶିତ
୩.୧୦.୨୦୨୪	୧୦.୧୧.୨୦୨୪	୨୫.୧୨.୨୦୨୪	୧.୦୨.୨୦୨୫

ଏହି ପ୍ରବନ୍ଧକୁ କିପରି ଉଦ୍ଧୃତ କରିବେ : ସିଂ, ସ୍ବପ୍ନାରାଣୀ ; ୨୦୨୫ ।
ଗାଞ୍ଛିକ ଚନ୍ଦ୍ରଶେଖର ରଥ ଏବଂ ପାରାମନସ୍ତ୍ବ । ବାସ୍ତବତାର ପରିପ୍ରକାଶ
ପ୍ରାଚୀ । ଭାଗ : ୧୦, ସଂଖ୍ୟା : ୮; ପୃଷ୍ଠା : ୪୦-୪୪ ।

ଏହି ପ୍ରବନ୍ଧକୁ ଅନ୍ଲାଇନରେ ପଢ଼ିବାପାଇଁ ପ୍ରବେଶ କରନ୍ତୁ

Quick Response Code:



Available online at :

<https://pracheenews.com/>

DOI:

<https://doi.org/10.5281/zenodo.14915035>

Article No - BPP00266

ଦେଖିବାକୁ ମିଳେ । ସଂପ୍ରତି ପୁଣି ‘କାର୍ଲ ଜଙ୍ଗ’ (Carl Jung) କି ଭଳି ମନସ୍ତତ୍ତ୍ଵ ବିଜ୍ଞାନ ‘ଉପର ପୁଂସିକୋଷ’ (Post Freudian approach)(୪) କୁ ମଧ୍ୟ ବିବେଚନା କରାଯାଇଛି । ଏହିପରି ବିଜ୍ଞାନ ଏବଂ ମନସ୍ତତ୍ତ୍ଵର ଏକ ନୂତନ ଗବେଷଣା ସଂପର୍କିତ ବିଷୟ ହେଉଛି ‘ପାରା ସାଇକୋଲୋଜି’ (Parapsychology) କିମ୍ବା ‘ପାରା ମନସ୍ତତ୍ତ୍ଵ’ ଅଥବା ‘Transpersonal Psychology’ । ସଂପ୍ରତି ଏହା ମନସ୍ତତ୍ତ୍ଵର ଏକ ବିଭାଗ ଭାବେ ଗୃହୀତ । ସାଧାରଣତଃ ଏହି ଅଧ୍ୟୟନରେ ମନୁଷ୍ୟ ସହ ଘଟୁଥିବା ବହୁ ଆକର୍ଷକ, ଅତିଭୌତିକ ଏବଂ ଅଲୌକିକ ଘଟଣାବଳୀର ଅଧ୍ୟୟନ ହୋଇଥାଏ । ଅବଶ୍ୟ ଏହି ପ୍ରସଙ୍ଗଟି ଲୋକସାହିତ୍ୟ ଭଳି ବହୁ ପ୍ରାଚୀନ ହେଲେ ମଧ୍ୟ ସଂପ୍ରତିକ ସମୟରେ ବୈଜ୍ଞାନିକ ଦୃଷ୍ଟିକୋଣରୁ ଏହାର ସତ୍ୟତା ପରୀକ୍ଷା କରାଯାଇଛି । ଏହି ‘Parapsychology’ ରେ ‘Telepathy’ (ଦୂରାନୁଭୂତି), ‘Clairvoyance’ (ଅର୍ଥ ଇନ୍ଦ୍ରିୟ ପ୍ରତ୍ୟକ୍ଷାନୁଭୂତି ଅଥବା ସ୍ପଷ୍ଟ ଦୃଷ୍ଟି), ‘Fore Boding’ (ପୂର୍ବାଭାଷ), ‘Telicynesis’ (କୌଣସି ବସ୍ତୁକୁ ନ ଛୁଇଁ ତାହାକୁ ଗତିଶୀଳ କରାଇବା), ‘Near Death Experience’ (ମୃତ୍ୟୁ ନିକଟ ଅନୁଭୂତି), ‘Out Of Body Experience’ (ଆତ୍ମା ଶରୀର ତ୍ୟାଗକରିବା ଜନିତ ଅନୁଭୂତି), ‘Re Birth’ (ପୁର୍ନଜନ୍ମ) ଭଳି ବହୁଗୁଣିତ ପ୍ରସଙ୍ଗର ଅଧ୍ୟୟନ ହୋଇଥାଏ । (୫, ୬, ୭) ଯାହା ବାସ୍ତବ ଜଗତରେ ଅସମ୍ଭବ ମନେହୁଏ । ସାଧାରଣତଃ ମନୁଷ୍ୟର ଚର୍ତ୍ତୁପାର୍ଶ୍ଵରେ ଏକ ଅତିଭୌତିକ ଜଗତର ସ୍ଥିତି ଥିବା ମନୁଷ୍ୟ ବିଶ୍ୱାସ କରିପାରିନଥାଏ । ମାତ୍ର ଅତିଭୌତିକବାଦୀ ପୁସ୍ତକ ‘ପରଲୋକବାଦ’ ରେ ଲେଖାହୋଇଛି ଯେ, ଆତ୍ମା ଅଥବା ଅତିଭୌତିକ ଜଗତ ମନୁଷ୍ୟ ଜଗତ ପାଖରେ ହିଁ ଉପସ୍ଥିତ ରହିଥାଏ । ମାତ୍ର ବିତମ୍ବନାର ବିଷୟ ହେଉଛି ଯେ , ଅତିଭୌତିକ ଜଗତର ଲୋକ କାଲ ଏବଂ ମୂଳ ହୋଇଥିବା ବେଳେ ଭୌତିକ ଜଗତର ଲୋକ ଅନ୍ଧ ହୋଇଥାଆନ୍ତି । ତେଣୁ ଏହି ଦୁଇଟି ଜଗତ ମଧ୍ୟରେ ସଂପର୍କ ସ୍ଥାପିତ ହୋଇପାରିନଥାଏ । ଏହିସବୁ ଦୃଷ୍ଟିକୋଣରୁ ବିବେଚନା କଲେ ଶ୍ରୀଯୁକ୍ତ ରଥଙ୍କର ଗନ୍ତବ୍ଧିକରେ ପାରା ମନସ୍ତତ୍ତ୍ଵର ବ୍ୟବହାର ଅଧିକ ପରିଲକ୍ଷିତ । ତାଙ୍କ ଦ୍ଵାରା ରଚିତ ଏହିଭଳି ଅନେକ ଗନ୍ତବ୍ଧ କେତେକ ସଂକଳନ ‘ଅନେକ ବନ୍ୟାପରେ’ (୧୯୭୮), ‘ଅଶ୍ଵାରୋହୀର ଗନ୍ତବ୍ଧ’ (୧୯୭୯), ‘ସମ୍ରାଟ ଓ ଅନ୍ୟମାନେ’ (୧୯୮୦), ‘ଅନ୍ୟ ଏକ ସକାଳ’ (୧୯୮୧), ‘ସବୁଯାକ ସ୍ଵପ୍ନ’ (୧୯୮୪), ‘ଏତେପାଖରେ ସମୁଦ୍ର’ (୧୯୮୮), ‘ବିକ୍ରିପାଇଁ ଫୁଲମାଳ’ (୧୯୯୦), ‘ସ୍ଵପ୍ନବାହକ’ (୧୯୯୨), ‘ସବୁଠାରୁ ଦୀର୍ଘରାତି’ (୧୯୯୪), ‘ଅନ୍ତର୍ଦ୍ଧ’ (୧୯୯୬), ‘କୁମାର ଗଭୀର ନଈ’ (୧୯୯୭), ‘ଚନ୍ଦ୍ରଶେଖର କଥାସରିତ’ (୨୦୦୦), ‘ଶିଖର ଲଘନ’ (୨୦୦୨), ‘ନାଗାନ୍ତକ ବିଦ୍ୟା’ (୨୦୦୫),

‘ସନ୍ଧିକାଳ’ (୨୦୦୭), ‘ଗନ୍ତବ୍ଧ ସମଗ୍ର ପ୍ରଥମ ଓ ଦ୍ଵିତୀୟ ଭାଗ’ (୨୦୧୪) ରେ ପ୍ରକାଶିତ ।

ଭୌତିକ ଏବଂ ଅତିଭୌତିକ ଜଗତ ମଧ୍ୟରେ ସଂପର୍କକୁ କେନ୍ଦ୍ରକରି ମନସ୍ତତ୍ତ୍ଵ ବିଭାଗରେ ଆଜି Para Psychology ନାମକ ଯେଉଁ ଗବେଷଣା ହେଉଛି ତନ୍ମଧ୍ୟରୁ ‘ପୁର୍ନଜନ୍ମ’ (Re Birth) ପ୍ରସଙ୍ଗର ବର୍ଣ୍ଣନା ଶ୍ରୀଯୁକ୍ତ ରଥଙ୍କର ‘ଯଦି ସେ ଇଶ୍ଵର ନୁହେଁ’ ଗନ୍ତବ୍ଧରେ ଦେଖିବାକୁ ମିଳେ । ଏତଦ୍ ବ୍ୟତୀତ ଏହାର ଅନ୍ୟାନ୍ୟ ବିଭାଗ ଗୁଡିକର ସାମାନ୍ୟ ସଂକେତ ମଧ୍ୟ ଗନ୍ତବ୍ଧରେ ଦେଖିବାକୁ ମିଳେ । “ଅଥଚ ହଠାତ୍ ସେଇ ମୁହୂର୍ତ୍ତରେ ତାଙ୍କୁ ମନେହେଲା ଯେ ସେଇଟା ଆଉ କାହା ଘର । ସେ ନୂଆ ହୋଇ ଆସିଛନ୍ତି । ଜମା ଚିହ୍ନିପାରୁନାହାନ୍ତି । କିନ୍ତୁ ସେ ମେଘ ସେ ଲମ୍ବା ପାଣିଟାଙ୍କି, ସେ ଗଛ; ସେ ସମଗ୍ର ଦୃଶ୍ୟଟି ଅବିକଳ ସେମିତି ସେ ନିଶ୍ଚୟ ଆଉଥରେ କେବେ ଦେଖିଛନ୍ତି । +++++ ମାନୁବାବୁ ଦେବୁକୁ ଚାହିଁ କହିଲେ, “ଆଜକୁ ପଚାଶବର୍ଷ ତଳେ ସେଇ କେଉଟା ବୁଢ଼ା ମୋତେ ‘ମାନା’ ବୋଲି ଡାକୁଥିଲା ! ଆମ ବାପାଙ୍କ ଠୁ ବଡ଼ ବୟସରେ । ଖୁବ୍ ସ୍ନେହ କରୁଥିଲା ମୋତେ । ହୁଏତ ତୁ ଯାହା କହୁଛୁ ତା ଠିକ୍ ।” (ବାଘ ସବାର-ପୃ-୧୦-୨୪) ଏହିପରି ଗାନ୍ଧୀଜୀଙ୍କର ‘ଘାଟ’ ଗନ୍ତବ୍ଧରେ ମଧ୍ୟ ପୁର୍ନଜନ୍ମ ପ୍ରସଙ୍ଗ ବର୍ଣ୍ଣିତ । ଗାନ୍ଧୀଜୀଙ୍କର ‘ଘାଟ ମହାସୁଲ’ ଗନ୍ତବ୍ଧରେ ମଣିଷର ଅବଚେତନ ମନ ଭିତରେ ରହିଥିବା ପାପବୋଧ ଜନିତ ଜନ୍ମଣା । ମୃତ୍ୟୁ ପରେ ମଧ୍ୟ ମୃତ ବ୍ୟକ୍ତିର ସ୍ଥିତି ସଂପର୍କିତ ଅଲୌକିକ ଘଟଣା । ଯାହା ଅବଶ୍ୟକ Para Psychology ସଂପର୍କିତ ପରୀକ୍ଷାର ଅନ୍ୟତମ ପ୍ରସଙ୍ଗ । ତାହାର ବର୍ଣ୍ଣନା ଉକ୍ତ ଗନ୍ତବ୍ଧରେ ଦେଖିବାକୁ ମିଳେ । “ଆଉ ଜମା ଦି ଟା ପାହାଚ । ମୁଣ୍ଡ ପଛରୁ ଗୋଇଁ ଯାଏ ରୁମ ଠିଆ ଠିଆ ହୋଇଗଲା ସୁରେନ୍ଦ୍ର । ତା ପଛରେ ଆଦୌ ପାଦଶବ୍ଦ ନାହିଁ । +++++ ଦେବେନ୍ଦ୍ର ଅଙ୍ଗୋଙ୍ଗା ପରି କହିଲା, “ସେ ଶଳା ସୁଦର୍ଶନ ମହାପାତ୍ର ଆଜି ସଞ୍ଜ ବେଳୁ ମଲାଣି । ମଲାବେଳେ ଶୀନିବାସ ବୁଢ଼ାକୁ ଡାକୁଥିଲା....ହେ....ହେ....ଶାଲେ ଦୋନୋ ବେକୁର୍ ବୁଡେ ।” (ବାଘ ସବାର-ପୃ-୩୨-୩୫) ଗାନ୍ଧୀଜୀଙ୍କର ଏହି ଧାରାର ଅନ୍ୟତମ ଉଲ୍ଲେଖଯୋଗ୍ୟ ସୃଷ୍ଟି ହେଉଛି ‘ପ୍ରାରବ୍ଧ’ ଗନ୍ତବ୍ଧ । ତୁଳନା ଦିଗରୁ ବିବେଚନା କଲେ ଗାନ୍ଧୀଜୀ ଏଥିରେ ଆହୁରି ଗଭୀରତାକୁ ପ୍ରବେଶ କରିବାପାଇଁ ଉଦ୍ୟମ କରିଛନ୍ତି । ମଣିଷର ଅବଚେତନ ମନରେ ତାହାର ପୂର୍ବ ଜନ୍ମର ପ୍ରସଙ୍ଗ ମଧ୍ୟ ଚାପିହୋଇ ରହିପାରେ ଭଳି ଉକ୍ତିକୁ ଗାନ୍ଧୀଜୀ ପ୍ରତିଫଳିତ କରିଛନ୍ତି । ଏହା ବ୍ୟତୀତ ମଣିଷ ମନ ଭିତରେ ଅବଦମିତ ପୂର୍ବ ଜନ୍ମର ଅସଂପୂର୍ଣ୍ଣ ଇଚ୍ଛାକୁ ପୂରଣ କରିବାପାଇଁ ସେ ପରର୍ବା ଜନ୍ମରେ ମଧ୍ୟ କ୍ରିୟାଶୀଳ ହୋଇପାରେ ଭଳି ମନସ୍ତତ୍ତ୍ଵର ଗଭୀର ରହସ୍ୟ । ଯାହାକୁ ସଂପ୍ରତିକ ମନସ୍ତତ୍ତ୍ଵବିତ୍ ମାନେ Para

Psychology ନାମରେ ନାମିତ କରିଛନ୍ତି । ତାହାକୁ ମଧ୍ୟ ଚିତ୍ରଣ କରିଛନ୍ତି । “ଆପଣ ଠିକ୍ କହିଛନ୍ତି । ଆପଣ ତତ୍ତ୍ୱର ସ୍ନେହ, କଣ ଭାବୁଛନ୍ତି ଏ ଅଭୂତ ବିଷୟରେ ? ଏକଟା କଣ ପୂର୍ବଜନ୍ମ କଥା । ଏମିତି କଣ ପ୍ରସ୍ତୁତ କାବନ ଆମେ ବୁଝେ ?” (ଗନ୍ଧ ସମାହାର- ଦ୍ୱିତୀୟ ଭାଗ-ପୃ-୪୫୯) ଗାନ୍ଧିଜୀଙ୍କର ‘ଅମୃତ’ ଗନ୍ଧରେ ମଣିଷ ଭିତରେ ଥିବା କାମ ପ୍ରବୃତ୍ତି (Libido) ର ସୂଚନା ମିଳିଥାଏ । Libido ର ଦୁଇଟି ଉପାଦାନ ଯଥା- Eros (ଜୀବନ ବୃତ୍ତି) ଏବଂ Thanatos (ମୃତ ବୃତ୍ତି) ମଧ୍ୟରୁ ଗାନ୍ଧିଜୀ ଏଥିରେ ମୃତବୃତ୍ତିର ସୂଚନା ଦେଇଥିବା ମନେହୁଏ । ଏତଦ୍ ବ୍ୟତୀତ ମୃତ୍ୟୁ ଜନିତ ଭୟ ମଧ୍ୟ ଦେଇ ମଣିଷ ଭିତରର ଅନେକ କାମନା ଏବଂ ଅସରନ୍ତି ଇଚ୍ଛାର ପ୍ରତିଫଳନ ମଧ୍ୟ ପରିଲକ୍ଷିତ । “ବାଘ ଯଦି ବୁଢ଼ା ଉହାତରୁ ବାହାରିଆସେ, ତା ସାଙ୍ଗରେ ତ ଯିବାକୁ ହବ । ଛାଡ଼ିଯିବାକୁ ହବ ମନର ମଣିଷମାନଙ୍କୁ, ସ୍ୱପ୍ନକୁ, ସଂସାରକୁ । ଉପାୟ କଣ ? ଅଗତ୍ୟା ଯିବାକୁ ହିଁ ହେବ । ମୋର ଦୁଃଖ ତ ଅନେକ ! ସବୁଠୁ ବଡ଼ ଅବଶେଷ ମୁଁ ଜାଣି ପାରିଲି ନାହିଁ କିଛି; ମଣିଷକୁ , ପଥରକୁ, ରଙ୍ଗକୁ, ହସକୁ, କାନ୍ଦକୁ- ସେ ଭିତନେଲେ ମୋର ଚାରା କଣ ? କିନ୍ତୁ ଇଶ୍ୱର ଜାଣନ୍ତି ମୋର ଜମା ଇଚ୍ଛା ନାହିଁ ରଖିକେଣ ଯିବାକୁ ।” (ଗନ୍ଧ ସମାହାର- ପ୍ରଥମ ଭାଗ-ପୃ-୧୬୧) Para Psychology ବିଭାଗର ଅନ୍ୟମତ ଗବେଷଣା ସାପେକ୍ଷ ବିଷୟ Precognition (ପୂର୍ବ ଜ୍ଞାନ ଅଥବା ଭବିଷ୍ୟତ ଦୃଷ୍ଟି- ଏହା ଭବିଷ୍ୟତର ଘଟଣା ଦେଖିବାପାଇଁ ଏକ ମାନସିକ ଦକ୍ଷତା । ପାରା ସାଇକୋଲୋଜି ବିଭାଗର ଅନ୍ୟାନ୍ୟ ବିଷୟ ଭଳି ଏହା ସଂପର୍କିତ ବୈଜ୍ଞାନିକ ପ୍ରମାଣର ଅଭାବ ଲକ୍ଷଣୀୟ । ଇତିହାସରେ ଏହାକୁ ବହୁଳ ଭାବରେ ବିଶ୍ୱାସ କରାଗଲେ ମଧ୍ୟ, ବୈଜ୍ଞାନିକ ପ୍ରମାଣ ଅଭାବରୁ ଏହାକୁ Pseudoscience (ଛଦ୍ମ ବିଜ୍ଞାନ) କୁହାଯାଏ । ଏହା ସତ୍ତ୍ୱେ ଅନେକ ଲୋକ ଏହାକୁ ବାସ୍ତବ ମନେକରନ୍ତି । ଏବେ ମଧ୍ୟ ଏହା ପାରାସାଇକୋଲୋଜି ସମ୍ପ୍ରଦାୟ ମଧ୍ୟରେ ଅନୁସନ୍ଧାନ ଏବଂ ଆଲୋଚନାର ବିଷୟ ହୋଇ ରହିଛି) ଏହି ଭବିଷ୍ୟତ ଦୃଷ୍ଟିକୁ କେନ୍ଦ୍ରକରି ରଚିତ ହୋଇଛି ଗାନ୍ଧିଜୀଙ୍କର ‘କିଛି ପ୍ରମାଣ ନାହିଁ’ ଗନ୍ଧ । ଭବିଷ୍ୟତ ଦୃଷ୍ଟିକୁ ନେଇ ବିଶ୍ୱାସ ଓ ଅବିଶ୍ୱାସ ମଧ୍ୟରେ ଗତିଶୀଳ ଏହି ଗନ୍ଧଟିରେ ଗାନ୍ଧିଜୀ ମଣିଷର ଅବଚେତନ ମନ ସଂପର୍କରେ ମଧ୍ୟ ଧାରଣା ଦେଇଛନ୍ତି । ଏହି ଅବଚେତନ ମନ ଗତ ଇଚ୍ଛା ଓ ଆଶା କିପରି ଦୀର୍ଘକାଳ ପକ୍ଷବିସ୍ତାର କରି ରହିପାରେ ତାହା ମଧ୍ୟ ଗନ୍ଧଟିରେ ବେଶ୍ ଲକ୍ଷଣୀୟ । ଏତଦ୍ ବ୍ୟତୀତ ଏଥିରୁ ଭାଗ୍ୟବାଦ ସଂପର୍କିତ ସାମାନ୍ୟ ସୂଚନା ମଧ୍ୟ ମିଳିଥାଏ । ଅନ୍ୟ କୁ ନୀତି କରି ନିଜେ ମହତ୍ତ୍ୱ ହେବା ଭଳି ପ୍ରବୃତ୍ତି ପ୍ରତିଫଳନ ଘଟିଛି ଗାନ୍ଧିଜୀଙ୍କର ‘ମୃତ୍ୟୁଭେଦ’ ଗନ୍ଧରେ । ଏଥିରେ ମଣିଷ ଭିତରେ ଥିବା ଇର୍ଷା, ଅହଂକାର ଏବଂ ଅସହିଷ୍ଣୁ ଭଳି ଇଦ୍ (Id) ପ୍ରବୃତ୍ତିର ପ୍ରତିଫଳନ ଦେଖିବାକୁ ମିଳେ ।

“ମୁଁ ତାହା ବିବାକୁ । ଅମର ହେବାକୁ ସଂସାର ସାରା ଚାରିଆଡ଼ୁ ଘେରି ଜୟ ଜୟକାର କରିବାକୁ । ସେଥିପାଇଁ ଦୁର୍ଲ୍ଲିଖାକା ବିଲେ ଚଳିବ ନାହିଁ । ଦୁର୍ଲ୍ଲିଖାକା, ମୁଁ ତତେ ହତ୍ୟା ନକଲେ ରହିପାରିବି ନାହିଁ । ତୁ ମୋ ବାଟ ଜଗି ଠିଆ ରହିଛୁ । ମୋ ପାଇଁ ତତେ ମରିବାକୁ ହବ । +++ ତୋ ମୁର୍ଦ୍ଦାର ଉପରେ କେମିତି ଠିଆହେଲେ ମୁଁ ବାଙ୍ଗରା ହେଲେ ବି ଉ ଦିଶିବି, ଉ ଆହୁରି ଉ !” (ସ୍ୱପ୍ନବାହନ-ପୃ-୬୧) ମଣିଷର ପ୍ରବୃତ୍ତି ତଥା ଆତ୍ମନୁଭୂତି ଆଦିକୁ ଆଧାର କରି ରଚିତ ଗାନ୍ଧିଜୀଙ୍କର ‘ସେଇଟା ମୋ ଦୋଷ୍ଟ’ ଏକ ଉଲ୍ଲେଖ ଯୋଗ୍ୟ କୃତି । ଏଥିରେ ଗାନ୍ଧିଜୀ ମଣିଷ ଭିତରେ ଥିବା ଇଦ୍ (Id), ଇଗୋ (Ego) ଏବଂ ସୁପରଇଗୋ (Super Ego) ଭଳି ପ୍ରବୃତ୍ତି ସଂପର୍କରେ ସୂଚନା ଦେଇଛନ୍ତି । ଏହି ପ୍ରବୃତ୍ତି ଗୁଡିକ ପ୍ରତ୍ୟେକଟି ମଣିଷ ଭିତରେ ଉପସ୍ଥିତ ରହିଥାଏ ଏବଂ ଏହା ମଧ୍ୟରୁ କେଉଁଟି କେତେବେଳେ ବାହାରକୁ ପରିପ୍ରକାଶ ହୋଇଯିବ ତାହା କହିବା କଷ୍ଟକର । ଏକ ବିଧିବା ନାରୀର ଅବଚେତନ ମନ ମଧ୍ୟରେ ଲୁଚି ରହିଥିବା ଅନେକ ଦୁଃଖ, ଯନ୍ତ୍ରଣା, ଅସହାୟତା, ଆଶା, ଆକାଂକ୍ଷା ଓ ସମର୍ପଣ ଭାବ ଆଦିକୁ ଗାନ୍ଧିଜୀ ପ୍ରତିଫଳିତ କରିଛନ୍ତି ‘ଯାତ୍ରୀ’ ଗନ୍ଧରେ । ଏତଦ୍ ବ୍ୟତୀତ ଗାନ୍ଧିଜୀ ଏଥିରେ ମୃତ୍ୟୁକୁ ନେଇ ପୂର୍ବା ଭାଷ (Pre cognition) ସଂପର୍କରେ ସୂଚନା ଦେଇଛନ୍ତି । ଯାହାକୁ ମୃତ୍ୟୁ ନିକଟର୍ତ୍ତୀ ଅନୁଭୂତି (Near Death Experiences) ବୋଲି ସଂପୂର୍ଣ୍ଣ ଭାବେ କୁହାଯାଇ ନପାରିଲେ ମଧ୍ୟ, ସେହିଭଳି ଏକ ଅନୁଭବର ପ୍ରତିଫଳନ ଭାବେ ଗ୍ରହଣ କରାଯାଇପାରେ । ଏତଦ୍ ବ୍ୟତୀତ ଏଥିରେ ଜୀବନରେ ଅନେକ ଯନ୍ତ୍ରଣା ଭୋଗିଥିବା ମଣିଷ ପକ୍ଷରେ ମୃତ୍ୟୁ ପ୍ରତି ତାତ୍ତ୍ୱିକ ଭାବ ସହ ଭଗବତ୍ ବିଶ୍ୱାସ ସଂପର୍କିତ ବର୍ଣ୍ଣନା ଦେଖିବାକୁ ମିଳେ । ଭାଇତାରାରେ ବିଶ୍ୱାସୀ ଏବଂ ଚିରକାଳ ଗୋଷ୍ଠୀରେ ରହିଆସୁଥିବା ମଣିଷର ସ୍ୱଭାବଗତ ପରିବର୍ତ୍ତନ ସ୍ୱରୂପ ଏକାକୀୟ ଭାବ ପରିଲକ୍ଷିତ ହୋଇଥାଏ ଗାନ୍ଧିଜୀଙ୍କର ‘ସେ ପାଖ ଲୋକ’ ଗନ୍ଧରେ । ଏଥିରେ ଗାନ୍ଧିଜୀ ପାରାସାଇକୋଲୋଜି ବିଭାଗ ଅନ୍ତର୍ଭୁକ୍ତ ପୂର୍ବଜନ୍ମ (Re Birth) ସଂପର୍କିତ ପ୍ରସଙ୍ଗ ମଧ୍ୟ ଉଦ୍ଧାରିତ କରିଛନ୍ତି । ମୋଟ୍ ଉପରେ ମଣିଷ ଭିତରେ ଥିବା ଅପରାଧବୋଧ, ଏକାକୀୟତା, ନିଃସଂଗତା ଆଦିକୁ ଗାନ୍ଧିଜୀ ଗୁରୁତ୍ୱ ଦେବାସହ ଏହାକୁ କେନ୍ଦ୍ରକରି ଭବିଷ୍ୟତକୁ କଳନା କରିବାକୁ ଉଦ୍ୟମ କରିଛନ୍ତି । ନାରୀର ଅବଚେତନ ମନରେ ପୁରୁଷ ପ୍ରତି ଥିବା ଆକର୍ଷଣ ବା ଅନ୍ୟ ଭାବରେ କହିଲେ Libido (ଶୃଙ୍ଖାର/କାମ) ପ୍ରବୃତ୍ତି ମୃତ୍ୟୁପରେ ମଧ୍ୟ ବଳବତ୍ତର ରହିବା ଯାହାକୁ ‘ପ୍ରେତ ସଙ୍ଗମ’ କୁହାଯାଏ । ତାହାକୁ ଗାନ୍ଧିଜୀ ପ୍ରତିଫଳିତ କରିଛନ୍ତି ‘ନ ହନ୍ୟତେ’ ଗନ୍ଧରେ । ମୃତ୍ୟୁପରେ ମୃତବ୍ୟକ୍ତି ନିଜକୁ ପରିପ୍ରକାଶ କରିବାପାଇଁ ଜୀବିତ ବ୍ୟକ୍ତିର ସହାୟତା ନେବା ଭଳି ଅତିଭୌତିକ ପ୍ରସଙ୍ଗ ଯାହା ଅବଶ୍ୟ ସାଂପ୍ରତିକ ସମୟରେ ପାରାସାଇକୋଲୋଜି

(Para Psychology) ବିଭାଗର ଏକ ଗବେଷଣା ସାପେକ୍ଷ ବିଷୟ । ଏହାବ୍ୟତୀତ ମନ୍ତ୍ରତନ୍ତ୍ର, ଗୁଣିଗାରୋତି ଏବଂ ମୃତ୍ୟୁପରେ ମଧ୍ୟ ପ୍ରତିଶୋଧ ନେବାର ପ୍ରବଣତା ଆଦି ଅତିଭୌତିକ ପ୍ରସଙ୍ଗକୁ ଗାନ୍ଧୀଜୀ ପ୍ରତିଫଳିତ କରିଛନ୍ତି ଉକ୍ତ କୃତିରେ । “ମୁଁ ଦେଖିଲି, ଫୁଲଟା ହଠାତ୍ ଜିଇଁ ଉଠିଲା । ତା ପାଖୁଡା ଓସାରି ହୋଇଗଲା ଏବଂ ଫୁଲଟା ଘୁଲିଲା । ତା ପରେ ଖପକିନା ତେଇଁ ଯନ୍ତ୍ରରେ କଟା ହୋଇଥିବା ପାଖ ଘରା ଭିତରେ ପଡିଲା’, ‘ବାଆସ୍ ସେଇଠି ରହ । ଘୁରୁ ନାହିଁ । କହିଲେ ନରହରି ନନ୍ଦା++++ ସେ ହାତ ବିସ୍ତାରି ମତେ ଜଡେଇ ଧରିଲା । ଲାଖୁଗଲା ମୋ ଦେହରେ । ଓଃ, ତା ଦେହ ସାରା କମ୍ପୁଥାଏ । ଗୋଟାଏ ବାଂଫ ବାହାରୁଥାଏ ଦେହରୁ । +++ ... ଏତିକିବେଳେ ସେ ପରତାପତ୍ର ପରି ଥରି ଉଠିଲା ତାଲୁରୁ ତଳିପା ଯାଏ ବାରଂବାର ତା ଜୀବ ହୁଗୁଳିଗଲା । ଓଦା ଲୁଗାଟି ପରି ସେ ଖସିପଡିଲା ମୋ ଦେହରୁ ।” (ସନ୍ଧିକାଳ-ପୃ-୭୫) ମଣିଷ ଭିତରେ ଥିବା ମୃତବୃତ୍ତି ‘Death Instinct’ (Thanatos) ଯେଉଁଥିରେ ମଣିଷ ଭିତରର ଅଶାନ୍ତ ଏବଂ ଉନ୍ମାଦନା ଆଦି ପ୍ରବୃତ୍ତି ପରିଲକ୍ଷିତ ହୋଇଥାଏ । ତାହାକୁ ଗାନ୍ଧୀଜୀ ଚିତ୍ରିତ କରିଛନ୍ତି ‘ପପୁତର କାହାଣୀ’ ଗଳ୍ପରେ । ଗାନ୍ଧୀଜୀଙ୍କର ‘ପ୍ରଶ୍ନବାଚକ’ ଏକ ଭିନ୍ନ ସ୍ୱାଦର ସୃଷ୍ଟି । ଉକ୍ତ ଗଳ୍ପଟି ରହସ୍ୟମୟ, ଅତିଭୌତିକ ଏବଂ କୌତୁହଳ ପ୍ରଦ ମନେହେବା ସହ । ମନ ଭିତରେ ଅନେକ ପ୍ରଶ୍ନବାଚୀ ସୃଷ୍ଟି କରିଥାଏ । ସ୍ନେହ ଓ ପ୍ରେମର ପ୍ରତିଦାନକୁ ଏକ ପ୍ରହରୀ ମାଧ୍ୟମରେ ଗାନ୍ଧୀଜୀ ପ୍ରତିଫଳିତ କରିଛନ୍ତି ‘ପ୍ରହରୀ’ ଗଳ୍ପରେ । ସତ୍ୟତାର ପରିବର୍ତ୍ତନ ସହ ସାମାଜିକ ଜୀବନର ରୂପରେଖରେ ପରିବର୍ତ୍ତନ ମଧ୍ୟ ଏଥିରେ ଲକ୍ଷଣୀୟ । ଏହା ସହ ବିଶ୍ୱାସ ଅଥବା ଭାବନା ହେଉ ମୃତ୍ୟୁପରେ ମଧ୍ୟ ମୃତବ୍ୟକ୍ତିର ସାର ଉପସ୍ଥିତି ସଂପର୍କିତ ସୂଚନା ରହିଛି ଗଳ୍ପରେ । “ସେ କଳାଗାତିଟା ହୋଇ ସେଇ ବାହାରିଲା- ତା ଆଲୁଅ ଲିଭିଯାଇଛି । ନିଃଶବ୍ଦରେ ଜହ୍ନ ଆଲୁଅରେ ହୋଇ ସେଇ ମେଘତମ୍ବରୁ ଗାଡି କେମିତି ପହଁରି ଯାଉଛି ଦେଖନ୍ତୁ ! ହେଇ; ସେ ମୋତ ପାଖରେ ଜହ୍ନ ଆଲୁଅ ତା କାତରେ ପଡିଲା, ଦେଖିଲେ; ସେଇଟା ଯାଇ ସେ କୋଠା ପାଖରେ ରହିଯିବ- ମୁଁ କହୁନି ! ରହିଗଲା ସେଇଠି, ଦେଖନ୍ତୁ !- ରହନ୍ତୁ ଟିକେ— କବାଟ ଫିଟିବା ଶବ୍ଦ ଏଠି ଶୁଭିବ । +++ ଏଣିକି ରାତିସାରା ଜହ୍ନ ବୁଡିଲା ପର୍ଯ୍ୟନ୍ତ ସକ ସକ କାନ୍ଦ ଶୁଭିବ ସେଇ ଉପର ବଖରାଟାରୁ । ମୁଁ କେତେଦିନ ଶୁଣିଚି । ଭାବିଚି, ଉଠିଯିବି ଉପରକୁ, ହେଲେ ଦାଣ୍ଡ ଦୁଆରେ ସବୁବେଳେ ତାଲାଟାଏ ପଡିଥାଏ, ଦଶ କି ପନ୍ଦର ବର୍ଷ ନ ଫିଟି ସେମିତି ରହିଥାଏ ।” (ଶ୍ରେଷ୍ଠ ଗଳ୍ପ-ପୃ-୯୭-୯୮) ଏହିପରି ଗାନ୍ଧୀଜୀ ନିଜ ଜୀବନର ଅନ୍ତରଙ୍ଗ ଅଭିଜ୍ଞତା ଓ ଅନୁଭୂତିକୁ ପ୍ରତିଫଳିତ କରିଛନ୍ତି ‘ସ୍ୱପ୍ନ-ବାହକ’ ଗଳ୍ପରେ । ଉକ୍ତ କୃତିରେ ମଧ୍ୟ ଗାନ୍ଧୀଜୀ ନିହାତି ପାଖରୁ ଅନୁଭବ କରିଛନ୍ତି ମୃତ ବ୍ୟକ୍ତିର ସାକୁ । ଯାହା ପ୍ରସଙ୍ଗ

କ୍ରମେ ବ୍ୟକ୍ତି ସ୍ୱାଧୀନତା ଉପରେ ଆଲୋଚିତ ସ୍ଥିତିବାଦୀ ଚିନ୍ତନର ପରିଚୟ ଦେଇଥାଏ । “ସେଇ ତ ଦୁର୍ଭାଗ୍ୟ ! ମଣିଷଟିଏ ସ୍ୱଚ୍ଛନ୍ଦରେ ବିବାଦକୁ ଜନ୍ମ ହୋଇଚି । କିନ୍ତୁ ନିଜେ ନିଜକୁ ବିଭିନ୍ନ ପ୍ରକାରେ ବାନ୍ଧି ରଖିବାରେ ତାର ସାର୍ଥକତା ବୋଲି ସେ ଭାବେ । ଶୋଷକଲେ, ଭୋକକଲେ ସହଜ ଢଙ୍ଗରେ ପିଇବା କିମ୍ବା ଖାଇବା ଆମ ଜାତକରେ ନାହିଁ । ଏମିତି ହୋଇ ହୋଇ ଏ ଶକା ବେକୁବ ଜନ୍ମୁଟି ତାର ଚମକାର ସମ୍ଭାବନା ଗୁଡିକୁ ନିଜ ହାତରେ କବର ଦେଇଦିଏ ।” (ଶ୍ରେଷ୍ଠ ଗଳ୍ପ-ପୃ-୧୧୦) । ଏହାସହ ଉକ୍ତ କୃତିରେ ଅନେକତ୍ର ପରମ୍ପରାକୁ କେନ୍ଦ୍ରକରି ଅତିବାସ୍ତବବାଦୀ ଚିନ୍ତନ ମଧ୍ୟ ଲକ୍ଷଣୀୟ । ମୃତ୍ୟୁପରେ ମଧ୍ୟ ରହିଥିବା କିଛି ଆଶା ସଂପର୍କିତ ସୂଚନା ଗଳ୍ପ ‘ଅନ୍ତରାଳ’ରେ ଲକ୍ଷଣୀୟ । ଅଲୌକିକତା ସହିତ ମାନବବାଦୀ ଚିନ୍ତନର ପ୍ରତିଫଳନ ଘଟିଛି ‘କୁର୍ବାନ୍ ଖାଁ’ ଗଳ୍ପରେ । ଯାହା ଗାନ୍ଧୀଜୀଙ୍କର ଅନୁଭୂତିର ଅନ୍ୟ ଏକ ପ୍ରତିଫଳନ । ଚନ୍ଦ୍ରଶେଖର ରଥଙ୍କର ‘ଛାୟା ପୁରୁଷ’ ଗଳ୍ପଟି ଏକ ଅସାଧାରଣ ସୃଷ୍ଟି । ବାସ୍ତବ ମନେହେଉଥିବା ଏହି ଗଳ୍ପଟି ମନୁଷ୍ୟର ବିଚିତ୍ର ସ୍ୱଭାବ ତଥା ମନର ରହସ୍ୟକୁ ଉଦ୍ଘାଟିତ କରିବାର ଏକ ପ୍ରୟାସ । “ଆପଣ ପ୍ରତ୍ୟେକ ଥର ସତ୍ୟର ଆବିଷ୍କାର କଲାବେଳେ ଆଶ୍ଚର୍ଯ୍ୟ ହେଉଥିବେ । ବୁଝିପାରୁଥିବେ ଯେ ଉପରେ ଯାହା ଦିଶେ, ଭିତରେ ସତ୍ୟ ସହିତ ତାର ଆଦୌ ସମ୍ପର୍କ ନାହିଁ ।— ଏଇ ଧରନ୍ତୁ ମୋ ଚେହେରା ! ମୋ ନାଁ ଏଥିରୁ ଆପଣ କଣ ଜାଣିପାରିବେ ?” (ଶ୍ରେଷ୍ଠ ଗଳ୍ପ-ପୃ-୧୯୪) । ଏହା ବ୍ୟତୀତ ଗଳ୍ପଟିରେ ମାନବବାଦୀ ଚିନ୍ତନର ସ୍ୱର ଓ ସ୍ୱାକ୍ଷର , ଅତିଭୌତିକତା, ଭୌତିକ ଏବଂ କୁହୁକ ବାସ୍ତବତାବାଦ ଭଳି ପରିବେଶର ଚିତ୍ରଣ ଆହୁରି ଅସାଧାରଣ ମନେହୁଏ । ଗାନ୍ଧୀଜୀଙ୍କର ‘ଏ ପାଖେ ଅସଂଖ୍ୟ ଲୋକ’ ଗଳ୍ପଟି ଏକ ଭିନ୍ନ ସ୍ୱାଦର ସୃଷ୍ଟି । ଏଥିରେ ଗାନ୍ଧୀଜୀ ଗୋଟିଏ ଦିଗରେ ଅଲୌକିକତାର ସୂଚନା ଦେଇଥିବା ବେଳେ । ଅନ୍ୟ ଦିଗରେ ରଚନାତ୍ମକ ଦୃଶ୍ୟ (Creative Visualization) ଅଥବା Mind’s eye (ମଣ୍ଡିଷ୍ଟର ଚକ୍ଷୁ- ଏହା ହେଉଛି ଏକ ମାନସିକ ଛବି ଅଥବା ମାନସିକ ଚିତ୍ର । ଏକ ଏପରି ଅନୁଭବ ଯାହା ପ୍ରାୟତଃ କୌଣସି ବସ୍ତୁ ଅଥବା ଘଟଣା ଅଥବା ଦୃଶ୍ୟକୁ ଗଭୀରତାର ସହ ଅନୁଧ୍ୟାନ କରିବା ଫଳରେ ହୋଇଥାଏ) ର ପ୍ରୟୋଗ କରିଥିବା ଭଳି ମନେହୁଏ । “ସେ ପାଖେ କେବଳ ସେ ପାହାଡଟା ! ମତେ ସେଇଟା ଦେଖାଯାଏ ମୁହଁପରି । କାହା ମୁହଁପରି କହିପାରିବି ନାହିଁ; କିନ୍ତୁ ସେ ଥୁଣ୍ଡା ପଳାଶ ଗଛ ତାହାଣ ପାଖେ ଠିଆହୋଇ ଅନେକଲେ ଅବିକଳ ମଣିଷ ମୁହଁଟାଏ ଦେଖାଯାଏ । ନାକ, ଭୂରୁ, ଓଠ, ଆଖି ସବୁ ବାରିହୋଇ ଦେଖାଯାଏ । ସେଇଠୁ ଘୁଗଲେ, ଆସ୍ତେ ଆସ୍ତେ ସେଇଟା ତରଳିଯାଏ ଏବଂ ପୁଣି ପାହାଡ ପାହାଡ ହୋଇଯାଏ ।” (ସ୍ୱପ୍ନ ବାହକ-ପୃ-୨୦) ମାତ୍ର ଏଥିରେ ବିଶେଷତଃ ସମୟ ସହ ଗତିଶୀଳ ମଣିଷର ବୟସ ତଥା

ବଂଶ, ପରମ୍ପରା ଓ ପିଠି ସଂପର୍କିତ ସୂଚନା ଦେଖିବାକୁ ମିଳେ । ଚିତ୍ର ଜୀବିତ ହୋଇ ବ୍ୟକ୍ତିକୁ ଚିତ୍ର ଭିତରକୁ ଆକର୍ଷିତ କରା ଉଠି ଅଦ୍ଭୁତ ଘଟଣା ବର୍ଣ୍ଣିତ ହୋଇଛି ଗାନ୍ଧୀଜୀଙ୍କର ‘ଛାୟା ପ୍ରବେଶ’ ଗଳ୍ପରେ । ଅବଶ୍ୟ ଏହିଭଳି ଏକ କାହାଣୀ ବହୁ ପୂର୍ବରୁ ପ୍ରଚଳିତ ଥିବା ଜଣାଯାଏ । ମାତ୍ର ଉକ୍ତ କୃତି ମାଧ୍ୟମରେ ଗାନ୍ଧୀଜୀ ଗଭୀର ଅନ୍ତଃଚେତନା କୁ ଗୁରୁତ୍ଵ ଦେବା ସହ ରଚନାତ୍ମକ ଦୃଶ୍ୟ (Creative Visualization) ପ୍ରୟୋଗ କରିଥିବା ମନେହୁଏ । ପୂର୍ବ ଓ ପରଜନ୍ମର ସଂକେତ ସହିତ ଅତିଭୌତିକତା ଏବଂ ଅଲୌକିକତା ଦେଖିବାକୁ ମିଳେ ଗାନ୍ଧୀଜୀଙ୍କ ଚିନ୍ତାଧାରାରେ ‘ଆଉ କାହାକୁ କହିବେ ନାହିଁ’ ଗଳ୍ପରେ । “ମୁଁ ଆଖି ବୁଜି ପଡିଥାଏ । ପତା କମ୍ପୁଥାଏ । ଭିତରେ ତୋଳା ବୁଲୁଥାଏ । ନିଶ୍ଚୟ ଦବି ଯାଇଥାଏ, ହାତଗୋଡ କେମିତି ଟାଣିଯାଉଥାଏ- କିନ୍ତୁ ମୁଁ ଆଖି ଖୋଲୁ ନଥାଏ । ମନେହେଲା ମୋର ଗୋଟିଏ ପାଖ ସାମାନ୍ୟ ଉଷ୍ମ ଲାଗୁଛି । ପୁଷ୍ପଭାର ଦେହଲୁଚାଟିଏ ଶୋଇରହିଛି କି ଖୁବ୍ ସଂଯତ, ଖୁବ୍ ସମ୍ବଳିତ ? ମୋ ଦେହସାରା ପୁଣି ଶୀତଳଗଲା । ଆଉ ଗୋଟିଏ କୋମଳ ହୃଦ୍‌ପିଣ୍ଡ ସହିତ ହେଉଥିଲା କି ମୋ ପାଖରେ ?” (କ୍ରମଶଃ ଗଭୀର ନଇ-ପୃ- ୨୧୧-୨୧୨) ଏହି ପଂକ୍ତିଗୁଡ଼ିକ ଅତିଭୌତିକ ଓ ଅଲୌକିକ ମନେହେଲେ ମଧ୍ୟ, ତୋଳା ବୁଲିବା ଭଳି ବର୍ଣ୍ଣନା ମଣିଷର ଶରୀରର ପମ୍ପ ଚରଣ The rapid eye movement stage (REM) କୁ ସୂଚିତ କରେ । ଯେଉଁ ଅବସ୍ଥାରେ ସାଧାରଣତଃ ମଣିଷ ସ୍ୱପ୍ନ ଦେଖୁଥାଏ । ତେଣୁ ଏହାକୁ ଅଲୌକିକତା ଅପେକ୍ଷା ଅବଚେତନ ମନର କାର୍ଯ୍ୟକଳାପ କୁହାଯିବା ବିଶେଷ ଯଥାର୍ଥ ମନେହୁଏ । ଏହିପରି ବିଜ୍ଞାନର ଏକ ବିଭାଗ (ଯାହା ଅବଶ୍ୟ ଛଦ୍ମ ରୂପେ ଗ୍ରହଣୀୟ) କୁ ଗାନ୍ଧୀଜୀ ନିଜ ଗଳ୍ପଗୁଡ଼ିକରେ ବେଶ୍ ସଫଳ ରୂପେ ପ୍ରୟୋଗ କରିପାରିଛନ୍ତି ।

ସହାୟକ ଗ୍ରନ୍ଥସୂଚୀ :

1. Geraskou, Emil Asenov (November 1 , 1994) “ The Internal Condition and the un Conscious Source of Activity” Journal of Psychology 128 (6): 625-634.
2. Geraskou, Emil Asenov (November 1 , 1994) “ The Internal Condition and the un Conscious Source of Activity” Journal of Psychology 128 (6): 625-634.
3. Kendra Cherry, Freud’s Theories of Life and Death Instincts, on April 04, 2020.
4. Jung, C.G ([1959] 1969). The Archetypes and the Collective Unconscious, Collected Works, Volume 9, part 1, Princeton, N.J: Princeton University Press. ISBN 0-691-01833-2. Par.259.
5. Reber, Arthur; Alcock, James (2019). “Why Parapsychological Claims cannot be true”. Skeptical Inquirer. 43(4):8-10.
6. Gross, Paul R ; Levitt, Norman; Lewis, Martin W. (1996). The Flight from Science and Reason.p.565. ISBN 978-0801856761.
7. Friedlander, Michael W. (1998). At the Fringes of Science. Boulder, Colorado: Westview Press. P.119. ISBN 978-0-8133-2200-1.

